

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ

॥ ദശമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ ദശമഃ സർഗഃ ॥

രാവണഭവനം ഗത്യാപശകുനഭയം പ്രദർശ്യ സീതാനിവർത്തനായ  
രാവണം പ്രതി വിഭീഷണസ്യ പ്രാർഥനാ, താമനംഗീകൃത്യ രാവണേന  
തസ്യ തതോ വിസർജ്ജനം

തതഃ പ്രത്യുഷസി പ്രാപ്തേ  
പ്രാപ്തധർമാർഥനിശ്ചയഃ |  
രാക്ഷസാധിപതേർവേശ്വ  
ഭീമകർമാ വിഭീഷണം ॥ 6.10.1 ॥

ശൈലാഗ്രചയസങ്കാശം  
ശൈലശൃംഗമിവോന്നതം |  
സുവിഭക്തമഹാകക്ഷം  
മഹാജനപരിഗ്രഹം ॥ 6.10.2 ॥

മതിമദ്ഭിർമഹാമാത്രൈ -  
രനുരക്തൈരധിഷ്ഠിതം |  
രാക്ഷസൈരാപ്തപർയാപ്തൈഃ  
സർവതഃ പരിരക്ഷിതം ॥ 6.10.3 ॥

മത്തമാതംഗനിഃശ്യാസൈ -  
ർവ്യാകുലീകൃതമാരുതം |

ശംഖഘോഷമഹാഘോഷം  
തുർയസംബാധനാദിതം || 6.10.4 ||

പ്രമദാജനസംബാധം  
പ്രജൽപിതമഹാപഥം |  
തപ്തകാഞ്ചനനിർയൂഹം  
ഭൂഷണോത്തമഭൂഷിതം || 6.10.5 ||

ഗന്ധർവാണാമിവാവാസ -  
മാലയം മരുതാമിവ |  
രത്നസഞ്ചയസംബാധം  
ഭവനം ഭോഗിനാമിവ || 6.10.6 ||

തം മഹാഭ്രമിവാദിത്യ -  
സ്തേജോവിസ്കൃതരശ്മിവാൻ |  
അഗ്രജസ്യാലയം വീരഃ  
പ്രവിവേശ മഹാദ്യുതിഃ || 6.10.7 ||

പുൺയാൻ പുൺയാഹഘോഷാംശ്ച  
വേദവിദ്ഭിരുദാഹൃതാൻ |  
ശുശ്രാവ സുമഹാതേജാ  
ഭ്രാതൂർവിജയസംശ്രിതാൻ || 6.10.8 ||

പൂജിതാൻ ദധിപാത്രൈശ്ച  
സർപിഭിഃ സുമനോക്ഷതൈഃ |  
മന്ത്രവേദവിദോ വിപ്രാൻ  
ദദർശ സ മഹാബലഃ || 6.10.9 ||

സ പൂജ്യമാനോ രക്ഷാഭി -  
ർഭീപ്യമാനം സ്വതേജസാ |

ആസനസ്ഥം മഹാബാഹു -  
ർവവന്ദേ ധനദാനുജം || 6.10.10 ||

സ രാജദൃഷ്ടിസമ്പന്ന -  
മാസനം ഹേമദൃഷിതം |  
ജഗാമ സമുദാചാരം  
പ്രയുജ്യാചാരകോവിദഃ || 6.10.11 ||

സ രാവണം മഹാത്മാനം  
വിജനേ മന്ത്രിസന്നിധൗ |  
ഉവാച ഹിതമത്യർഥം  
വചനം ഹേതൂനിശ്ചിതം || 6.10.12 ||

പ്രസാദ്യ ഭ്രാതരം ജ്യേഷ്ഠം  
സാന്ത്യേനോപസ്ഥിതക്രമഃ |  
ദേശകാലാർഥസംവാദി  
ദൃഷ്ടലോകപരാവരഃ || 6.10.13 ||

യദാപ്രഭൃതി വൈദേഹീ  
സമ്പ്രാപ്തേഹ പരന്തപ |  
തദാപ്രഭൃതി ദൃശ്യന്തേ  
നിമിത്താന്യശൂദാനി നഃ || 6.10.14 ||

സസ്തുലിംഗഃ സധുമാർചിഃ  
സധുമകലുഷോദയഃ |  
മന്ത്രസന്ധുക്ഷിത്യോപ്യഗ്നി -  
ർന സമ്യഗഭിവർധതേ || 6.10.15 ||

അഗ്നിഷ്ടേഷ്യഗ്നിശാലാസു  
തഥാ ബ്രഹ്മസ്ഥലീഷു ച |

സരീസൃപാണി ദൃശ്യന്തേ  
ഹവേഷു ച പിപീലികാഃ || 6.10.16 ||

ഗവാം പയാംസി സ്തന്നാനി  
വിമദാ വരകുഞ്ജരാഃ |  
ദീനമശ്യാഃ പ്രഹേഷന്തേ  
നവഗ്രാസാദിനന്ദിനഃ || 6.10.17 ||

ഖരോഷ്ട്രാശ്യാശ്യാതരാ രാജൻ  
ഭിന്നരോമാഃ സ്രവന്തി ച |  
ന സ്വഭാവ്യേവതിഷ്ഠന്തേ  
വിധാനൈരപി ചിന്തിതാഃ || 6.10.18 ||

വായസാഃ സംഘശഃ കൂരാ  
വ്യാഹരന്തി സമന്തതഃ |  
സമവേതാശ്ച ദൃശ്യന്തേ  
വിമാനാഗ്രേഷു സംഘശഃ || 6.10.19 ||

ഗൃധ്രാശ്ച പരിലീയന്തേ  
പുരീമുപരി പിണ്ഡിതാഃ |  
ഉപപന്നാശ്ച സന്ധ്യ ഭദ്ര  
വ്യാഹരന്ത്യശിവം ശിവാഃ || 6.10.20 ||

ക്രവ്യാദാനാം മൃഗാണാം ച  
പുരീദ്വാരേഷു സംഘശഃ |  
ശ്രൂയന്തേ വിപുലാ ഘോഷാഃ  
സവിസ്തൂർജിതനിഃസ്യനാഃ || 6.10.21 ||

തദേവം പ്രസ്തുതേ കാർയേ  
പ്രായശ്ചിത്തമിദം ക്ഷമം |

രോചയേ വീര വൈദേഹീ  
രാഘവായ പ്രദീയതാം || 6.10.22 ||

ഇദം ച യദി വാ മോഹാ -  
ൽലോഭാദ് വാ വ്യാഹൃതം മയാ |  
തത്രാപി ച മഹാരാജ  
ന ദോഷം കർതുമർഹസി || 6.10.23 ||

അയം ഹി ദോഷഃ സർവസ്യ  
ജനസ്യാസ്യാപലക്ഷ്യതേ |  
രക്ഷസാം രാക്ഷസീനാം ച  
പുരസ്യാന്തഃപുരസ്യ ച || 6.10.24 ||

പ്രാപണേ ചാസ്യ മന്ത്രസ്യ  
നിവൃത്താഃ സർവമന്ത്രിണഃ |  
അവശ്യം ച മയാ വാച്യം  
യദ് ദൃഷ്ടമഥവാ ശ്രുതം |  
സമ്പ്രധാർയ യഥാൻയായം  
തദ് ഭവാൻ കർതുമർഹതി || 6.10.25 ||

ഇതി സ്വമന്ത്രിണാം മധ്യേ  
ഭ്രാതാ ഭ്രാതരമുചിവാൻ |  
രാവണം രക്ഷസാം ശ്രേഷ്ഠം  
പഥ്യമേതദ് വിഭീഷണഃ || 6.10.26 ||

ഹിതം മഹാർഥം മൃദു ഹേതുസംഹിതം  
വൃതീതകാലായതിസമ്പ്രതിക്ഷമം |  
നിശ്ച്യ തദ്യാക്യമുപസ്ഥിതജ്വരഃ  
പ്രസംഗവാനുത്തരമേതദബ്രവീത് || 6.10.27 ||

ഭയം ന പശ്യാമി കുതശ്ചിദപ്യഹം  
 ന രഘവഃ പ്രാപ്സ്യതി ജാതു മൈമിലീം |  
 സുരൈഃ സഹേന്ദ്രേരപി സംഗരേ കഥം  
 മമാഗ്രതഃ സ്ഥാസ്യതി ലക്ഷ്മണാഗ്രജഃ || 6.10.28 ||

ഇത്യേവമുക്ത്വാ സുരസൈന്യനാശനോ  
 മഹാബലഃ സംയതി ചണ്ഡവിക്രമഃ |  
 ദശാനനോ ഭ്രാതരമാപ്തവാദിനം  
 വിസർജയാമാസ തദാ വിദീഷണം || 6.10.29 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 യുദ്ധകാണ്ഡേ ദശമഃ സർഗഃ ||